



കേരള സർക്കാർ

നിയമ (നിയമനിർമ്മാണം-എ) വകുപ്പ്

വിജ്ഞാപനം

നമ്പർ 5959/ലെറ്റ്. എ2/2015/നിയമം.

2015 ജൂലൈ 29.
തിരുവനന്തപുരം, 1190 കർക്കടകം 13.
1937 ശ്രാവണം 7.

കേരള സംസ്ഥാന നിയമസഭയുടെ താഴെപ്പറയുന്ന ആക്റ്റ് പൊതുജനങ്ങളുടെ അറിവിലേയ്ക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2015 ജൂലൈ 29-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

എസ്. കുമാരി സുധ,
നിയമ വകുപ്പ് സ്പെഷ്യൽ സെക്രട്ടറി.

2015-ലെ 11-ാം ആക്റ്റ്

2015-ലെ കേരള ധനകാര്യ ആക്റ്റ്

2015-2016 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം
നൽകുന്നതിനുള്ള

ഒരു

ആക്റ്റ്

പീഠിക.—2015-2016 സാമ്പത്തിക വർഷത്തേക്കുള്ള കേരള സർക്കാരിന്റെ
ചില ധനകാര്യ നിർദ്ദേശങ്ങൾക്ക് പ്രാബല്യം നൽകേണ്ടത് യുക്തമായിരിക്കുകയാൽ ;

ഭാരത റിപ്പബ്ലിക്കിന്റെ അറുപത്തിയാറാം സംവത്സരത്തിൽ താഴെ
പറയുന്നപ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2015-ലെ കേരള ധനകാര്യ
ആക്റ്റ് എന്ന് പേര് പറയാം.

(2) ഈ ആക്റ്റിൽ മറ്റുവിധത്തിൽ വ്യവസ്ഥചെയ്ത പ്രകാരമൊഴികെ,—

(i) 9-ാം വകുപ്പ് (1)-ാം ഉപവകുപ്പ് (ബി) ഖണ്ഡവും, (2)-ാം
ഉപവകുപ്പ് (ബി) ഖണ്ഡവും (19)-ാം ഉപവകുപ്പ് (എ) ഖണ്ഡത്തിന്റെ (vii), (xii)
എന്നീ ഉപഖണ്ഡങ്ങളും (19)-ാം ഉപവകുപ്പ് (ഡി) ഖണ്ഡം (i)-ാം ഉപഖണ്ഡവും
2005 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതും ;

(ii) 9-ാം വകുപ്പ് (18)-ാം ഉപവകുപ്പും (19)-ാം ഉപവകുപ്പ് (സി)
ഖണ്ഡത്തിന്റെ (iv)-ാം ഉപഖണ്ഡവും 2011 ജൂലായ് 19-ാം തീയതി പ്രാബല്യത്തിൽ
വന്നതായി കരുതപ്പെടേണ്ടതും ;

(iii) 4-ാം വകുപ്പ് (2)-ാം ഉപവകുപ്പ് (എ) ഖണ്ഡവും 9-ാം വകുപ്പ്
(19)-ാം ഉപവകുപ്പിന്റെ (എ) ഖണ്ഡത്തിന്റെ (v)-ാം ഉപഖണ്ഡത്തിന്റെ (സി) ഇനവും
ഉടനടി പ്രാബല്യത്തിൽ വന്നതായി കരുതപ്പെടേണ്ടതാണ് ;

(iv) ഈ ആക്റ്റിന്റെ ശേഷിക്കുന്ന വ്യവസ്ഥകൾ 2015 ഏപ്രിൽ 1-ാം
തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 1955-ലെ XII-ാം ആക്റ്റിന്റെ ഭേദഗതി.—1955-ലെ തിരുവിതാംകൂർ-
കൊച്ചി സാഹിത്യ, ശാസ്ത്രീയ, ധാർമ്മിക സംഘങ്ങൾ രജിസ്റ്റർ ചെയ്ത ആക്റ്റിൽ
(1955-ലെ XII), 31-ാം വകുപ്പിനുശേഷം താഴെ പറയുന്ന വകുപ്പുകൾ
ചേർക്കേണ്ടതാണ്, അതായത്:—

“31 എ. ഈ ആക്റ്റ് പ്രകാരം നൽകേണ്ടതായ ഫീസിന്റെ കൂടിശ്ശികയുടെ ഒറ്റത്തവണ തീർപ്പാക്കൽ.—ഒരു സംഘത്തിന്റെ, റിട്ടേണുകൾ, ഫാറങ്ങൾ, വാർഷിക സ്റ്റേറ്റുമെന്റുകൾ, കണക്കുകൾ, മറ്റുരേഖകൾ എന്നിവ സമർപ്പിക്കുന്നതിൽ ഉണ്ടാകുന്ന കാലതാമസം, മാപ്പാക്കാവുന്നതും, അവയിൽ ഏതെങ്കിലും ഒന്നോ എല്ലാമോ സമർപ്പിക്കുന്നതിലുള്ള കാലതാമസത്തിന്റെ ഓരോ വർഷത്തേക്കും അത്താഴ് രൂപ പീഴ നൽകുന്നതിലൂടെ പ്രസ്തുത രേഖകൾ സമർപ്പിച്ചിട്ടുള്ളത് ക്രമവൽക്കരിക്കാവുന്നതുമാണ്. ക്രമവൽക്കരിക്കുന്നതിനുള്ള അപേക്ഷ 2015 ഡിസംബർ 31-ാം തീയതിയ്ക്ക് മുമ്പ് ഫയൽ ചെയ്യേണ്ടതാണ്. എന്നിരുന്നാലും സർക്കാരിന് അപേക്ഷ ഫയൽ ചെയ്യുന്നതിനുള്ള കാലാവധി കാലാകാലങ്ങളിൽ, വിനിർദ്ദേശിക്കപ്പെടാവുന്ന പ്രകാരമുള്ള അധിക കാലയളവിലേക്ക് ദീർഘിപ്പിച്ചു നൽകാവുന്നതാണ്.

31 ബി. ഇലക്ട്രോണിക് സംവിധാനത്തിലൂടെ റിട്ടേണുകൾ തുടങ്ങിയവ ഫയൽ ചെയ്യൽ.—സർക്കാരിന്, ഈ ആക്റ്റ് പ്രകാരം രജിസ്റ്റർ ചെയ്യപ്പെട്ടിട്ടുള്ള സംഘങ്ങളോട്, അവ ഈ ആക്റ്റ് പ്രകാരം സമർപ്പിക്കേണ്ടതായ റിട്ടേണുകളും ഫാറങ്ങളും മറ്റ് പത്രികകളും പ്രത്യേകം പറയാവുന്ന പ്രകാരമുള്ള രീതിയിൽ ഇലക്ട്രോണിക് സംവിധാനത്തിലൂടെ സമർപ്പിക്കേണ്ടതാണെന്ന് ആവശ്യപ്പെടാവുന്നതാണ്.”.

3. 1958-ലെ 35-ാം ആക്റ്റിന്റെ ഭേദഗതി.—1958-ലെ കേരള പണം കടം കൊടുപ്പുകാർ ആക്റ്റിൽ (1958-ലെ 35),—

(1) 4-ാം വകുപ്പിൽ,—

(എ) (2 എ) ഉപവകുപ്പിൽ, നിലവിലുള്ള പട്ടികയ്ക്ക് പകരം താഴെപറയുന്ന പട്ടിക ചേർക്കേണ്ടതാണ്, അതായത്:—

“പട്ടിക

(1)	(2)	(3)
1.	ഒരു വർഷം അഞ്ച് ലക്ഷം രൂപയിൽ കുറഞ്ഞ തുക കടം കൊടുക്കുന്ന ഒരു ലൈസൻസുകാരൻ	പതിനായിരം രൂപ
2.	ഒരു വർഷം അഞ്ച് ലക്ഷം രൂപയോ അതിൽ കൂടുതലോ എന്നാൽ പത്ത് ലക്ഷം രൂപയിൽ കുറഞ്ഞ തുകയോ കടം കൊടുക്കുന്ന ഒരു ലൈസൻസുകാരൻ	എഴുപത്തി അയ്യായിരം രൂപ
3.	ഒരു വർഷം പത്തുലക്ഷം രൂപയോ അതിൽ കൂടുതലോ എന്നാൽ ഇരുപത്തിയഞ്ച് ലക്ഷം രൂപയിൽ കുറഞ്ഞ തുക കടം കൊടുക്കുന്ന ഒരു ലൈസൻസുകാരൻ	ഒരു ലക്ഷത്തി അൻപതിനായിരം രൂപ

(1)	(2)	(3)
4.	ഒരു വർഷം ഇരുപത്തിയഞ്ച് ലക്ഷം രൂപയോ അതിൽ കൂടുതലോ എന്നാൽ അൻപതു ലക്ഷം രൂപയിൽ കുറഞ്ഞ തുക കടം കൊടുക്കുന്ന ഒരു ലൈസൻസുകാരൻ	രണ്ടു ലക്ഷത്തി ഇരുപത്തി അയ്യായിരം രൂപ
5.	ഒരു വർഷം അൻപതു ലക്ഷം രൂപയോ അതിൽ കൂടുതലോ കടം കൊടുക്കുന്ന ഒരു ലൈസൻസുകാരൻ	മൂന്ന് ലക്ഷം രൂപ.”;

(ബി). (2 ബി) ഉപവകുപ്പിനു പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 ബി). (2 എ) ഉപവകുപ്പിന്റെ ആവശ്യത്തിലേക്കായി, ജാമ്യത്തുക നൽകേണ്ടത് ഏത് വർഷത്തേയ്ക്കാണോ പ്രസ്തുത വർഷത്തിൽ ഒരു ലൈസൻസുകാരൻ കടം കൊടുക്കുന്ന തുക, മുൻവർഷം അയാൾ കടം കൊടുത്ത മൊത്തം തുകയായി കരുതപ്പെടേണ്ടതാണ്:

എന്നാൽ ഒരു പുതിയ ലൈസൻസുകാരന്റെയോ മുൻ വർഷത്തിന്റെ ഒരു ഭാഗത്തിൽമാത്രം ലൈസൻസുകാരനായിരുന്ന ഒരാളുടെയോ സംഗതിയിൽ, ജാമ്യത്തുക ആ വർഷത്തിൽ അയാൾ കടം കൊടുക്കാൻ സാധ്യതയുള്ള തുക സംബന്ധിച്ച് നിർണ്ണയിക്കപ്പെട്ട ഫാറത്തിൽ ലൈസൻസിംഗ് അധികാരസ്ഥാനത്തിനു മുമ്പാകെ നിർണ്ണയിക്കപ്പെട്ട രീതിയിൽ സമർപ്പിച്ച പ്രഖ്യാപനത്തിന്റെ അടിസ്ഥാനത്തിൽ നിശ്ചയിക്കേണ്ടതാണ്.”;

(2) 11-ാം വകുപ്പ്, (1)-ാം ഉപവകുപ്പിന്റെ (ബി) ഖണ്ഡത്തിൽ, “ആയിരം രൂപ ” എന്ന വാക്കുകൾക്ക് പകരം “പതിനായിരം രൂപ” എന്ന വാക്കുകൾ ചേർക്കേണ്ടതാണ്.;

(3) 13-ാം വകുപ്പിൽ, “ആയിരം രൂപ” എന്ന വാക്കുകൾക്ക് പകരം “പതിനായിരം രൂപ ” എന്ന വാക്കുകൾ ചേർക്കേണ്ടതാണ്.;

(4) 17-ാം വകുപ്പിൽ, “അൻപതിനായിരം രൂപ” എന്ന വാക്കുകൾക്ക് പകരം “അഞ്ച് ലക്ഷം രൂപ ” എന്ന വാക്കുകൾ ചേർക്കേണ്ടതാണ്.;

(5) 18-ാം വകുപ്പ്, (1)-ാം ഉപവകുപ്പിൽ, “ആയിരം രൂപ” എന്ന വാക്കുകൾക്ക് പകരം “ഇരുപത്തി അയ്യായിരം രൂപ ” എന്ന വാക്കുകൾ ചേർക്കേണ്ടതാണ്.;

(6) 18 എ വകുപ്പിൽ, “അഞ്ഞൂറ് രൂപയോളം” എന്ന വാക്കുകൾക്ക് പകരം “അയ്യായിരം രൂപയോളം” എന്ന വാക്കുകൾ ചേർക്കേണ്ടതാണ്.;

(7) 18 ബി വകുപ്പ്, (1)-ാം ഉപവകുപ്പിൽ, “അഞ്ഞൂറ് രൂപയോളം” എന്ന വാക്കുകൾക്ക് പകരം “അയ്യായിരം രൂപയോളം” എന്ന വാക്കുകൾ ചേർക്കേണ്ടതാണ്;

(8) 18 സി വകുപ്പിൽ, (1)-ാം ഉപവകുപ്പിൽ, “ഇരുപത്തിയയ്യായിരം രൂപയിൽ” എന്ന വാക്കുകൾക്ക് പകരം “അൻപതിനായിരം രൂപയിൽ” എന്ന വാക്കുകൾ ചേർക്കേണ്ടതാണ്.

4. 1959-ലെ 17-ാം ആക്റ്റിന്റെ ഭേദഗതി.—1959-ലെ കേരള മുദ്രപ്പത്ര ആക്റ്റിൽ (1959-ലെ 17), പട്ടികയിൽ,—

(1) ക്രമനമ്പർ 5-ൽ,—

(എ) (ഇ) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനുപകരം താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“പഞ്ചായത്ത് പ്രദേശങ്ങളിൽ ഓരോ വർഷത്തേക്കും ആയിരത്തി ഇരുന്നൂറ്റി അൻപത് രൂപയും മറ്റ് പ്രദേശങ്ങളിൽ ഓരോ വർഷത്തേക്കും രണ്ടായിരത്തി അഞ്ഞൂറ് രൂപയും.”;

(ബി) (ജി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം, താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ഇരുന്നൂറ് രൂപ.”;

(2) ക്രമനമ്പർ 24-ൽ,—

(എ) (i)-ാം ഖണ്ഡത്തിൽ, (2)-ാം കോളത്തിലെ “നൂറ് രൂപ.” എന്ന വാക്കുകൾക്ക് പകരം “അഞ്ഞൂറ് രൂപ.” എന്ന വാക്കുകൾ ചേർക്കേണ്ടതാണ്;

(ബി) (ii)-ാം ഖണ്ഡത്തിൽ, (3)-ാം കോളത്തിലെ “നൂറ് രൂപ.” എന്ന വാക്കുകൾക്ക് പകരം “അഞ്ഞൂറ് രൂപ.” എന്ന വാക്കുകൾ ചേർക്കേണ്ടതാണ്;

(3) ക്രമനമ്പർ 25-ൽ, (ബി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനുപകരം താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“അഞ്ഞൂറ് രൂപ.”;

(4) ക്രമനമ്പർ 28-ൽ, (3)-ാം കോളത്തിലെ ഉൾക്കുറിപ്പിനുപകരം താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ആയിരം രൂപ.”;

(5) ക്രമനമ്പർ 35-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“35എ. വാടക നൽകുന്നതിനുള്ള
ലൈസൻസ്—വാടകയ്ക്കോ
ഫീസിനോ വേണ്ടി വാടകയ്ക്ക്
കൊടുക്കുന്നതിനോ കീഴ്
വാടകയ്ക്ക് കൊടുക്കുന്നതിനോ പാട്ടത്തിനുള്ള
ഉള്ള ഏതെങ്കിലും ഉടമ്പടി അതേ മുദ്രവില
ഉൾപ്പെടെ (നമ്പർ 33).”;

(6) ക്രമനമ്പർ 36-ൽ,—

(എ) (എ)ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം, താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“ആയിരം രൂപ.”;

(ബി) (ബി)ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനു പകരം, താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“കമ്പനിയുടെ അംഗീകൃത മൂലധനത്തിനനുസൃതമായി
ആർട്ടിക്കിൾസ് ഓഫ് അസോസിയേഷനുള്ള
(നമ്പർ 10) അതേ മുദ്രവില.”;

(7) ക്രമനമ്പർ 50-ൽ, (ബി) ഖണ്ഡത്തിൽ, (3)-ാം കോളത്തിലെ ഉൾക്കുറിപ്പിനുപകരം, താഴെപ്പറയുന്ന ഉൾക്കുറിപ്പ് ചേർക്കേണ്ടതാണ്, അതായത്:—

“അഞ്ഞൂറ് രൂപ.”;

5. 1960-ലെ 17-ാം ആക്റ്റിന്റെ ഭേദഗതി.—1960-ലെ കേരള തോട്ടം ഭൂമി നികുതി ആക്റ്റിൽ (1960-ലെ 17), 3-ാം വകുപ്പിൽ, (1)-ാം ഉപവകുപ്പിന് താഴെപ്പറയുന്ന പരിമിതി വ്യവസ്ഥ ചേർക്കേണ്ടതാണ്, അതായത്:—

“എന്നാൽ 2-ാം വകുപ്പ് (5)-ാം ഖണ്ഡത്തിൽ “ആൾ” എന്നതിന്റെ നിർവ്വചനത്തിന്റെ പരിധിയിൽ വരുന്ന ഒരു വ്യക്തി അയാൾക്ക് വേണ്ടിയോ മറ്റ് ഏതെങ്കിലും വ്യക്തിക്കുവേണ്ടിയോ കൈവശം വച്ചിരിക്കുന്ന തോട്ടം ഭൂമിയിൽ ഉൾപ്പെട്ട ഭൂമിയിൻമേൽ, യാതൊരു തോട്ടം ഭൂമി നികുതിയും ചുമത്തുവാൻ പാടുള്ളതല്ല.”.

6. 1963-ലെ 15-ാം ആക്റ്റിന്റെ ഭേദഗതി.—1963-ലെ കേരള പൊതു വിൽപ്പന നികുതി ആക്റ്റിൽ (1963-ലെ 15), 5 ഡി വകുപ്പിനു പകരം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“5 ഡി. അധിക വിൽപ്പന നികുതി ചുമത്തൽ.—5-ാം വകുപ്പും 5 എ വകുപ്പും പ്രകാരം നൽകേണ്ടതായ നികുതി,—

(i) പട്ടികയിലെ ക്രമനമ്പർ 1-ലെ (ii), (iv) എന്നീ ഉപഉൾക്കുറിപ്പിനുള്ളിൽ വരുന്ന ഹൈസ്പീഡ് ഡീസൽ ഓയിൽ, പെട്രോൾ എന്നിവയിന്മേൽ ഒരു ലിറ്ററിന് ഒരു രൂപ നിരക്കിലും, കൂടാതെ

(ii) മറ്റ് ഉൽപ്പന്നങ്ങളെ സംബന്ധിച്ച് പ്രസ്തുത വകുപ്പുകൾ പ്രകാരം നൽകേണ്ടതായ നികുതിയുടെ പതിനഞ്ച് ശതമാനം നിരക്കിലും,—

ഉള്ള അധിക വിൽപ്പന നികുതിയിലൂടെ വർദ്ധിപ്പിക്കേണ്ടതാണ്:

എന്നാൽ പട്ടികയിലെ ക്രമനമ്പർ 2-ൽപ്പെടുന്ന വിദേശമദ്യത്തിന്മേൽ നൽകേണ്ട നികുതിയിന്മേൽ ഈ വകുപ്പ് പ്രകാരം യാതൊരു അധിക വിൽപ്പന നികുതിയും ചുമത്തുവാൻ പാടുള്ളതല്ല:

എന്നുമാത്രമല്ല സർക്കാരിന്, ഔദ്യോഗിക ഗസ്റ്റ് വിജ്ഞാപനംവഴി, മുകളിൽ (i)-ാം ഇനത്തിൽ പ്രത്യേകം പറഞ്ഞിട്ടുള്ള നിരക്കിൽ മാറ്റം വരുത്താവുന്നതാണ്.”.

7. 1976-ലെ 19-ാം ആക്റ്റിന്റെ ഭേദഗതി.—1976-ലെ കേരള മോട്ടോർ വാഹന നികുതി ചുമത്തൽ ആക്റ്റിൽ (1976-ലെ 19),—

(1) 3-ാം വകുപ്പിൽ, നിലവിലുള്ള (6)-ാം ഉപവകുപ്പ് (8)-ാം ഉപവകുപ്പായി പുനരക്കമിടേണ്ടതും അപ്രകാരം പുനരക്കമിട്ട (8)-ാം ഉപവകുപ്പിനു മുൻപായി, താഴെപ്പറയുന്ന ഉപവകുപ്പുകൾ ചേർക്കേണ്ടതുമാണ്, അതായത്:—

“(6) കേരള സംസ്ഥാനത്തിലല്ലാതെ മറ്റ് ഏതെങ്കിലും സംസ്ഥാനത്ത് രജിസ്റ്റർ ചെയ്യുകയും കേരള സംസ്ഥാനത്തേക്ക് പ്രവേശിക്കുകയും ആ സ്ഥലത്ത് 30 ദിവസത്തിൽ അധികരിക്കുന്ന ഒരു കാലയളവിലേക്ക് തങ്ങുന്നതുമായ ഗതാഗതത്തിന് ഉപയോഗിക്കുന്നതല്ലാത്ത, വാഹനങ്ങളുടെ സംഗതിയിൽ നികുതി ചുമത്തൽ, പട്ടികയിലെ III-ാം അനുബന്ധത്തിൽ പ്രത്യേകം പറഞ്ഞിട്ടുള്ള നിരക്കിലായിരിക്കേണ്ടതാണ്.

(7) സംസ്ഥാനത്തിൽ താൽക്കാലിക ഉപയോഗത്തിനായി മറ്റ് ഏതെങ്കിലും രാജ്യത്തിൽനിന്നും സംസ്ഥാനത്തേക്ക് കൊണ്ടുവരുന്ന മോട്ടോർ വാഹനങ്ങളുടെ സംഗതിയിൽ, പട്ടികയിൽ പ്രത്യേകം പറഞ്ഞിട്ടുള്ള നിരക്കിൽ ഒരു ഹ്രസ്വകാല നികുതി ചുമത്തേണ്ടതാണ്.”;

(2) പട്ടികയിൽ, ക്രമനമ്പർ 13-നും അതിനെതിരെ (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“14. സംസ്ഥാനത്ത് താൽക്കാലിക ഉപയോഗത്തിനായി മറ്റേതെങ്കിലും രാജ്യത്തിൽനിന്നും സംസ്ഥാനത്തേക്ക് കൊണ്ടുവരുന്ന മോട്ടോർ വാഹനങ്ങൾ,—

(എ) ആദ്യത്തെ ഒരു മാസത്തേയ്ക്കോ അതിന്റെ ഒരു ഭാഗത്തിനോ, തങ്ങുന്നതിന്	10000.00
--	----------

(ബി) തുടർന്നുവരുന്ന ഓരോ മാസത്തേയ്ക്കോ അതിന്റെ ഭാഗത്തിനോ തങ്ങുന്നതിന്	5000.00”;
--	-----------

(3) അനുബന്ധം I-ൽ, ക്രമനമ്പർ എ-യിൽ, (1)-ഉം (2)-ഉം ഇനങ്ങൾക്കും അവയ്ക്കെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം യഥാക്രമം താഴെപ്പറയുന്ന ഇനങ്ങളും ഉൾക്കുറിപ്പുകളും ചേർക്കേണ്ടതാണ്, അതായത്:—

“1. ക്രയമൂല്യം ഒരു ലക്ഷം രൂപവരെയുള്ള മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയാൽ അത് ചലിപ്പിക്കുന്നതിനുള്ള കൂട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) സൈഡ് കാറോടുകൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള സൈക്കിളുകളും	വാഹനത്തിന്റെ ക്രയമൂല്യത്തിന്റെ 8%
--	-----------------------------------

2. ക്രയമൂല്യം ഒരു ലക്ഷം രൂപയിൽ കൂടുതലും രണ്ടു ലക്ഷം രൂപ വരെയും ഉള്ള മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയാൽ അത് ചലിപ്പിക്കുന്നതിനുള്ള കൂട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) സൈഡ് കാറോടുകൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള സൈക്കിളുകളും	വാഹനത്തിന്റെ ക്രയമൂല്യത്തിന്റെ 10%
---	------------------------------------

2A. ക്രയമൂല്യം രണ്ട് ലക്ഷം രൂപയിൽ കൂടുതലുള്ള മോട്ടോർ സൈക്കിളുകളും (മോട്ടോർ സ്കൂട്ടറുകളും യന്ത്രശക്തിയാൽ അത് ചലിപ്പിക്കുന്നതിനുള്ള കൂട്ടിച്ചേർക്കലുകളോടുകൂടിയ സൈക്കിളുകളും ഉൾപ്പെടെ) സൈഡ് കാറോടുകൂടിയതോ അല്ലാത്തതോ അല്ലെങ്കിൽ ട്രയിലറിൽ ഘടിപ്പിച്ചിരിക്കുന്നതോ ആയ എല്ലാത്തരത്തിലുമുള്ള സൈക്കിളുകളും	വാഹനത്തിന്റെ ക്രയമൂല്യത്തിന്റെ 20%”;
--	--------------------------------------

(4) അനുബന്ധം II-ന് ശേഷം, താഴെപ്പറയുന്ന അനുബന്ധം ചേർക്കേണ്ടതാണ്, അതായത്:—

“അനുബന്ധം III

[3(6) വകുപ്പ് കാണുക]

ക്രമ നമ്പർ	വാഹനത്തിന്റെ വിഭാഗം	നികുതി തുക	
(1)	(2)	(3)	
		30 ദിവസത്തിൽ കൂടുതലും ഒരു വർഷം വരെയുള്ള തുമായ കാലയളവിലേക്ക് തങ്ങുന്നതിന്	ഒരുവർഷത്തിൽ കൂടുതലായ കാലയളവിലേക്ക് തങ്ങുന്നതിന്
1	മോട്ടോർ സൈക്കിളുകളും ത്രിചക്ര വാഹനങ്ങളും	200	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
2	മോട്ടോർ കാറുകൾ	1500	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
3	വ്യക്തിപരമായ ആവശ്യത്തിനുള്ള സ്വകാര്യ സർവ്വീസ് വാഹനങ്ങൾ		
	എ 10 യാത്രക്കാരെവരെ വഹിക്കാവുന്നവ—ഓരോ യാത്രക്കാരനും	300	അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി

(1)	(2)	(3)
ബി	10-ൽ കൂടുതൽ യാത്രക്കാരെ വഹിക്കാവുന്നവ—ഓരോ യാത്രക്കാരനും	500
		അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി
4.	നിർമ്മാണോപകരണ വാഹനങ്ങളും ഗതാഗതത്തിന് ഉപയോഗിക്കുന്ന തല്ലാത്ത മറ്റ് വാഹനങ്ങളും	1000
		അനുബന്ധം I-ൽ പ്രത്യേകം പറഞ്ഞിട്ടുള്ള നിരക്കിന് ആനുപാതികമായ ഒറ്റത്തവണ നികുതി.”

8. 1976-ലെ 32-ാം ആക്റ്റിന്റെ ഭേദഗതി.—1976-ലെ കേരള ആഡംബരങ്ങളിൻമേലുള്ള നികുതി ആക്റ്റിൽ, (1976-ലെ 32),—

(1) 2-ാം വകുപ്പിൽ, (iഎ) ഖണ്ഡത്തിൽ, “അപ്പാർട്ട്മെന്റ്” എന്ന വാക്ക് വരുന്ന രണ്ട് സ്ഥലങ്ങളിലും അതിനുപകരം “അപ്പാർട്ട്മെന്റ് അല്ലെങ്കിൽ വില്ല” എന്ന വാക്കുകൾ ചേർക്കേണ്ടതാണ്;

(2) 4-ാം വകുപ്പിൽ,—

(എ) (1)-ാം ഉപവകുപ്പിൽ, (iiഎ) ഇനത്തിൽ, “അല്ലെങ്കിൽ വില്ലയിലും” എന്ന വാക്കുകൾ അവസാനം ചേർക്കേണ്ടതാണ്;

(ബി) (2)-ാം ഉപവകുപ്പിൽ,—

(i)(ഡി) ഖണ്ഡത്തിൽ, “അപ്പാർട്ട്മെന്റ്” എന്ന വാക്കിനു ശേഷം “അല്ലെങ്കിൽ വില്ല” എന്ന വാക്കുകൾ ചേർക്കേണ്ടതാണ്;

(ii) (ഇ) ഖണ്ഡത്തിനുശേഷം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ഇഎ) 2003-ലെ കേരള മൂല്യവർദ്ധിത നികുതി ആക്റ്റിലെ (2004-ലെ 30) 18 സി വകുപ്പിന്റെ (1)-ാം ഉപവകുപ്പ് പ്രകാരം ഒഴിവാക്കപ്പെട്ട, ധർമ്മസ്ഥാപനങ്ങൾ നടത്തുന്ന ആശുപത്രികൾ സംബന്ധിച്ച്, താമസ സൗകര്യത്തിനും മറ്റ് സൗകര്യങ്ങൾക്കും സേവനങ്ങളും ഉപയോഗിക്കുന്നതിനുള്ള ചാർജ്ജുകൾക്ക്, ഭക്ഷണം, ഔഷധം, തൊഴിൽപരമായ സേവനങ്ങൾ എന്നിവയ്ക്കുള്ള ചാർജ്ജുകൾ ഒഴികെ, മൊത്തം ചാർജ്ജ് പ്രതിദിനം രണ്ടായിരം രൂപയോ അതിൽ കൂടുതലോ ആകുന്നിടത്ത്, ഒരു മുറിക്ക് പത്ത് ശതമാനം നിരക്കിലും.”;

(3) 4ബി വകുപ്പിൽ, (2)-ാം ഉപവകുപ്പിൽ, (എ), (ബി), (സി) എന്നീ ഇനങ്ങൾക്ക് പകരം, യഥാക്രമം താഴെപ്പറയുന്ന ഇനങ്ങൾ ചേർക്കേണ്ടതാണ്, അതായത്:—

“(എ) സ്റ്റാർ ഹോട്ടലുകൾ

ഒൻപതിനായിരത്തി
മുന്നൂറ്റി എഴുപത്തിയഞ്ച്
രൂപ

(ബി) സ്റ്റാർ ഹോട്ടലുകൾ ഒഴികെയുള്ള
ഹോട്ടലുകൾ,—

(i) ഒരു മുനിസിപ്പൽ കോർപ്പ-
റേഷന്റെ തദ്ദേശ പ്രദേശ
ത്തിനുള്ളിൽ

ആയിരത്തി എണ്ണൂറ്റി
എഴുപത്തിയഞ്ച് രൂപ

(ii) ഒരു മുനിസിപ്പൽ കൗൺസി-
ലിന്റേയോ ടൗൺ പഞ്ചായ
ത്തിന്റേയോ തദ്ദേശ പ്രദേശ
ത്തിനുള്ളിൽ

ആയിരത്തി അഞ്ഞൂറ്
രൂപ

(iii) ഒരു ഗ്രാമ പഞ്ചായത്തിന്റെ
തദ്ദേശ പ്രദേശത്തിനുള്ളിൽ

ആയിരത്തി ഒരുനൂറ്റി
ഇരുപത്തിയഞ്ച് രൂപ

(സി) ഹാൾ, ആഡിറ്റോറിയം, കല്ല്യാണ
മണ്ഡപം, തുടങ്ങിയവ,—

(i) ഒരു മുനിസിപ്പൽ കോർപ്പ-
റേഷന്റെ തദ്ദേശ പ്രദേശ
ത്തിനുള്ളിൽ

ആയിരത്തി അഞ്ഞൂറ്
രൂപ

(ii) ഒരു മുനിസിപ്പൽ കൗൺസി-
ലിന്റേയോ ടൗൺ പഞ്ചായ-
ത്തിന്റേയോ തദ്ദേശ പ്രദേശ
ത്തിനുള്ളിൽ

ആയിരത്തി ഒരുനൂറ്റി
ഇരുപത്തിയഞ്ച് രൂപ

(iii) ഒരു ഗ്രാമ പഞ്ചായത്തിന്റെ
തദ്ദേശ പ്രദേശത്തിനുള്ളിൽ

എഴുന്നൂറ്റി അൻപത്
രൂപ”;

(4) 4 സി വകുപ്പിന്റെ (2)-ാം ഉപവകുപ്പിൽ “ആയിരം രൂപ”, “അഞ്ഞൂറ് രൂപ” എന്ന വാക്കുകൾക്ക് പകരം യഥാക്രമം “ആയിരത്തി അഞ്ഞൂറ് രൂപ”, “എഴുന്നൂറ്റി അൻപത് രൂപ” എന്ന വാക്കുകൾ ചേർക്കേണ്ടതാണ്;

(5) 4 ഇ വകുപ്പിൽ, “ആയിരം രൂപ രജിസ്ട്രേഷൻ ഫീസായി” എന്ന വാക്കുകൾക്ക് പകരം “ആയിരത്തി അഞ്ഞൂറ് രൂപ രജിസ്ട്രേഷൻ ഫീസായി” എന്ന വാക്കുകൾ ചേർക്കേണ്ടതാണ്.

(6) 4 എഫ് വകുപ്പിൽ, “ആയിരം രൂപ രജിസ്ട്രേഷൻ ഫീസായി” എന്ന വാക്കുകൾക്ക് പകരം “ആയിരത്തി അഞ്ഞൂറ് രൂപ രജിസ്ട്രേഷൻ ഫീസായി” എന്ന വാക്കുകൾ ചേർക്കേണ്ടതാണ്.

(7) 4 ജി വകുപ്പിൽ “അപ്പാർട്ട്മെന്റ്” എന്ന വാക്കുകൾ വരുന്നിടങ്ങളിൽ എല്ലാം “അപ്പാർട്ട്മെന്റ് അല്ലെങ്കിൽ വില” എന്ന വാക്കുകളും “ആയിരം രൂപയുടെ” എന്ന വാക്കുകൾക്ക് പകരം “ആയിരത്തി അഞ്ഞൂറ് രൂപയുടെ” എന്ന വാക്കുകളും യഥാക്രമം ചേർക്കേണ്ടതാണ്.

(8) 7 എ വകുപ്പിന് ശേഷം, താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“7 ബി. ഡെപ്യൂട്ടി കമ്മീഷണർക്ക് സ്വമേധയാ റിവിഷനുള്ള അധികാരങ്ങൾ.—(1) ഡെപ്യൂട്ടി കമ്മീഷണർക്ക്, അദ്ദേഹത്തിന്റെ കീഴിലുള്ള ഏതെങ്കിലും ആഫീസറോ അധികാരസ്ഥാനമോ ഈ ആക്റ്റ് പ്രകാരം പുറപ്പെടുവിച്ച ഏതെങ്കിലും ഉത്തരവോ രേഖപ്പെടുത്തിയ നടപടികളോ റവന്യൂ താൽപ്പര്യങ്ങൾക്ക് ഹാനികരമാണെന്ന് അദ്ദേഹത്തിന് അഭിപ്രായമുള്ളപക്ഷം, സ്വമേധയാ അവ ആവശ്യപ്പെടാവുന്നതും പരിശോധിക്കാവുന്നതും അതിൻമേൽ അപ്രകാരമുള്ള അന്വേഷണങ്ങൾ നടത്തുകയോ അപ്രകാരമുള്ള അന്വേഷണങ്ങൾ നടത്തിക്കുകയോ ചെയ്യാവുന്നതും ഈ ആക്റ്റിലെ വ്യവസ്ഥകൾക്ക് വിധേയമായി, അതിൻമേൽ അദ്ദേഹത്തിന് യുക്തമെന്ന് തോന്നുന്ന പ്രകാരമുള്ള ഉത്തരവ് പുറപ്പെടുവിക്കാവുന്നതുമാണ്.

വിശദീകരണം.—ഈ വകുപ്പിന്റെ ആവശ്യത്തിലേക്കായി തിട്ടപ്പെടുത്തിയതോ ആവശ്യപ്പെട്ടിട്ടുള്ളതോ ആയ നികുതിയോ മറ്റ് തുകയോ യഥാർത്ഥത്തിൽ കിട്ടേണ്ടതായ തുകയേക്കാൾ കുറവാകുന്നിടത്ത്, പുറപ്പെടുവിച്ചിട്ടുള്ള ഒരു ഉത്തരവോ രേഖപ്പെടുത്തിയിട്ടുള്ള നടപടികളോ റവന്യൂ താൽപ്പര്യങ്ങൾക്ക് ഹാനികരമാണെന്ന് കരുതപ്പെടുന്നതാണ്.

(2) ഡെപ്യൂട്ടി കമ്മീഷണർ,—

(എ) ഉത്തരവിനെതിരെ അപ്പീൽ നൽകുന്നതിനുള്ള സമയം കഴിഞ്ഞിട്ടില്ലെങ്കിൽ;

(ബി) ഉത്തരവ് അപ്പലേറ്റ് അതോറിറ്റിയുടേയോ അപ്പലേറ്റ് ട്രൈബ്യൂണലിന്റെയോ ഒരു അപ്പീലിലേയോ ഹൈക്കോടതി മുമ്പാകെയുള്ള ഒരു റിവിഷനിലേയോ വിഷയം ആയിട്ടുണ്ടെങ്കിൽ; അല്ലെങ്കിൽ

(സി) അതിൽ പരാമർശിക്കപ്പെട്ട ഉത്തരവ് പുറപ്പെടുവിച്ച വർഷം മുതൽ നാല് വർഷത്തിൽ കൂടുതൽ ആകുകയോ ചെയ്തിട്ടുണ്ടെങ്കിൽ,—

(1)-ാം ഉപവകുപ്പ് പ്രകാരമുള്ള ഏതെങ്കിലും ഉത്തരവ് പാസ്സാക്കുവാൻ പാടുള്ളതല്ല.

(3) (2)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, (2)-ാം ഉപവകുപ്പ് (ബി) ഖണ്ഡത്തിൽ പരാമർശിക്കുന്ന പ്രകാരമുള്ള ഒരു അപ്പീലിലോ റിവിഷനിലോ തീരുമാനമെടുക്കാത്ത ഏതെങ്കിലും വിഷയത്തിൽ, അപ്രകാരമുള്ള അപ്പീലിലോ അതോ റിവിഷനിലോ ഉള്ള ഉത്തരവിന്റെ തീയതി മുതൽ ഒരുവർഷക്കാലയളവ് അവസാനിക്കുന്നതിന് മുമ്പോ പ്രസ്തുത ഉപവകുപ്പിന്റെ (സി) ഖണ്ഡത്തിൽ പരാമർശിച്ചിട്ടുള്ള നാല് വർഷക്കാലയളവ് അവസാനിക്കുന്നതിന് മുൻപോ, ഏതാണോ അവസാനം, അതിന് മുൻപ് (1)-ാം ഉപവകുപ്പ് പ്രകാരം ഒരു ഉത്തരവ് ഡെപ്യൂട്ടി കമ്മീഷണർക്ക് പുറപ്പെടുവിക്കാവുന്നതാണ്.

(4) ഒരു ആളിനെ പ്രതികൂലമായി ബാധിക്കുന്ന യാതൊരു ഉത്തരവും പ്രസ്തുത ആളിന് പറയുവാനുള്ളത് പറയുവാൻ ന്യായമായ ഒരു അവസരം നൽകാത്ത പക്ഷം ഈ വകുപ്പ് പ്രകാരം പുറപ്പെടുവിക്കാൻ പാടുള്ളതല്ല.”.

9. 2004-ലെ 30-ാം ആക്റ്റിന്റെ ഭേദഗതി.—2003-ലെ കേരള മൂല്യവർദ്ധിത നികുതി ആക്റ്റിൽ (2004-ലെ 30),—

(1) 2-ാം വകുപ്പിൽ,—

(എ) (xxvii)-ാം ഖണ്ഡത്തിനുശേഷം, താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(xxvii എ) “മൾട്ടിലെവൽ മാർക്കറ്റിംഗ്” എന്നാൽ കടകളിലൂടെയല്ലാതെ, നേരിട്ടുള്ള വിൽപ്പനക്കാർ മുഖേനയോ നേരിട്ടുള്ള വിൽപ്പനക്കാരും വിതരണക്കാരും മുഖേനയോ വാങ്ങുന്ന ആളുകൾക്കോ ഉപഭോക്താക്കൾക്കോ, സാധാരണയായി അവരുടെ വീടുകളിലോ ജോലിസ്ഥലത്തോ അല്ലെങ്കിൽ ഒരു പ്രത്യേക സ്ഥലത്ത് അങ്ങനെയുള്ള ചരക്കുകളുടെ പ്രദർശനം വഴിയോ മെയിൽ ഓർഡർ വിൽപ്പനവഴിയോ ഒരു മൾട്ടിലെവൽ മാർക്കറ്റിംഗ് സ്ഥാപനം നടത്തുന്ന ചരക്കുകളുടെ, വിപണനവും വിൽപ്പനയും എന്നർത്ഥമാകുന്നു;

(xxvii ബി) “മൾട്ടിലെവൽ മാർക്കറ്റിംഗ് സ്ഥാപനം” എന്നാൽ മൾട്ടിലെവൽ മാർക്കറ്റിംഗിൽ ഏർപ്പെട്ടിരിക്കുന്ന 2013-ലെ കമ്പനികൾ ആക്റ്റിന് (2013-ലെ 18-ാം കേന്ദ്ര ആക്റ്റ്) കീഴിൽ രജിസ്റ്റർ ചെയ്യപ്പെട്ട ഒരു കമ്പനി അല്ലെങ്കിൽ 1932-ലെ പങ്കാളിത്ത ആക്റ്റിന് (1932-ലെ IX-ാം കേന്ദ്ര ആക്റ്റ്) കീഴിലോ 2008-ലെ ലിമിറ്റഡ് ലയബിലിറ്റി പാർട്ണർഷിപ്പ് ആക്റ്റിന് (2009-ലെ 6-ാം കേന്ദ്ര ആക്റ്റ്) കീഴിലോ രജിസ്റ്റർ ചെയ്യപ്പെട്ട ഒരു ഫേം എന്നർത്ഥമാകുന്നു.”;

(ബി) (li)-ാം ഖണ്ഡത്തിൽ, താഴെ പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം.—ഏതെങ്കിലും കോടതിയുടെയോ ട്രൈബ്യൂണലിന്റെയോ അധികാരസ്ഥാനത്തിന്റെയോ ഏതെങ്കിലും വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും, ഇതിലേക്കായി നിർണ്ണയിക്കപ്പെട്ടിട്ടുള്ള ചട്ടങ്ങൾക്കനുസൃതമായി, രജിസ്റ്റർ ചെയ്ത സബ്-കോൺട്രാക്ടർമാർക്ക് നൽകിയ തുക കുറവു ചെയ്തതിനുശേഷം ഒരു പ്രധാനകരാറുകാരന് അയാളുടെ അക്കൗണ്ടിലേക്ക് ലഭിച്ചിട്ടുള്ള അല്ലെങ്കിൽ ലഭിക്കാവുന്ന ബാക്കി കരാർ തുക അപ്രകാരമുള്ള കരാർ ജോലി നടത്തുന്നതിൽ ഉൾപ്പെട്ട സാധനങ്ങളുടെ മിച്ചമുള്ള കൈമാറ്റമുഖ്യം നിർണ്ണയിക്കുന്നതിനുള്ള പ്രധാന കരാറുകാരന്റെ മൊത്തം വിറ്റുവരവ് ആയിരിക്കുന്നതാണ്.”;

(2) 6-ാം വകുപ്പിൽ,—

(എ) (1)-ാം ഉപവകുപ്പിൽ,—

(i) “ഏതെങ്കിലും സ്വയംഭരണനികായമോ” എന്ന വാക്കുകൾക്കു ശേഷം “അല്ലെങ്കിൽ ഏതെങ്കിലും മൾട്ടിലെവൽ മാർക്കറ്റിംഗ് സ്ഥാപനമോ മൾട്ടിലെവൽ മാർക്കറ്റിംഗിൽ ഏർപ്പെട്ടിരിക്കുന്ന അവരുടെ വിതരണക്കാരനും ഏജന്റും അല്ലെങ്കിൽ വിതരണക്കാരനോ ഏജന്റോ” എന്ന വാക്കുകൾ ചേർക്കേണ്ടതാണ്;

(ii) (എ) ഖണ്ഡത്തിൽ, പട്ടികയിൽ,—

(എ) ക്രമനമ്പർ 3 എ-യിൽ, (2)-ാം കോളത്തിലെ ഉൾക്കുറിപ്പിന്റെ അവസാനം താഴെപ്പറയുന്ന വാക്കുകൾ ചേർക്കേണ്ടതാണ്, അതായത്:—

“സ്റ്റെറോഫോമും സ്റ്റെറോഫോം ഷീറ്റുകളും ഉൾപ്പെടെ”;

(ബി) ക്രമനമ്പർ 3 എ-യ്ക്കും അതിനെ തിരെയുള്ള (2)-ഉം (3)-ഉം (4)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“3 ബി	പോളിവിനൈൽ ക്ലോറൈഡ്/ പോളിഎത്ലീൻ എനീവ കൊണ്ടുള്ള അച്ചടിച്ച ബാന്നുകളും പരസ്യ ഫലകങ്ങളും ലഘു ലേഖകളും മറ്റു പ്ലാസ്റ്റിക് ഷീറ്റുകളും	xxx 20.”;
-------	---	----------------

(iii) പതിനൊന്നാം പരിമിതിവ്യവസ്ഥയ്ക്ക് പകരം, താഴെപ്പറയുന്ന പരിമിതിവ്യവസ്ഥ ചേർക്കേണ്ടതാണ്, അതായത്:—

“എന്നുമാത്രമല്ല, ഏതു രൂപത്തിലും ഉള്ള പ്രകൃതിവാതകത്തിന്റെ വിൽപ്പന സംബന്ധിച്ച വിറ്റുവരവ്, 2015 ഫെബ്രുവരി 4-ാം തീയതി മുതൽ 2016 മാർച്ച് 31-ാം തീയതി വരെയുള്ള കാലയളവിലേക്ക് നികുതിയിൽ നിന്നും ഒഴിവാക്കപ്പെടുന്നതാണ്.”;

(ബി) (5)-ാം ഉപവകുപ്പിൽ, വിശദീകരണം II-ൽ, താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:—

“കുറിപ്പ്:—ഇത് 2005 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.”;

(3) 6 എ വകുപ്പ് വിട്ടുകളയേണ്ടതാണ്;

(4) 8-ാം വകുപ്പിൽ,—

(എ) (എ) ഖണ്ഡത്തിൽ, (i)-ാം ഉപഖണ്ഡത്തിൽ,—

(i) “രജിസ്റ്റർ ചെയ്യപ്പെട്ടിരിക്കുകയും ചെയ്യുന്ന” എന്ന വാക്കുകൾക്കുശേഷം “ഇന്റീരിയർ ഡെക്കറേഷനും ഫർണിഷിംഗ് കരാറുകളും, ഇലക്ട്രിക്കൽ, റഫ്രിജറേഷൻ അല്ലെങ്കിൽ എയർ കണ്ടീഷനിംഗ് കരാറുകൾ അല്ലെങ്കിൽ പ്ലാന്റുകൾ, യന്ത്രങ്ങൾ, റോളിംഗ് ഷട്ടറുകൾ, ക്രയിനുകൾ, ഹോയിസ്റ്റുകൾ, എലിവേറ്ററുകൾ (ലിഫ്റ്റുകൾ), എസ്കലേറ്ററുകൾ, ജനറേറ്ററുകൾ, ജനറേറ്റിംഗ് സെറ്റുകൾ, ട്രാൻസ്ഫോർമറുകൾ, ഭാരം തൂക്കി നോക്കുന്ന യന്ത്രങ്ങൾ, എയർ കണ്ടീഷണറുകൾ, എയർ കൂളറുകൾ, ഡീപ് ഫ്രീസറുകൾ എന്നിവയുടെ വിതരണവും സ്ഥാപിക്കലും എല്ലാത്തരത്തിലുള്ള ഓടുകൾ (തറ ഓടുകൾ ഒഴികെ), സ്റ്റാമ്പുകൾ കല്ലുകൾ (മാർബിൾ ഉൾപ്പെടെ) എന്നിവ പാകുന്നതിനുള്ള കരാറുകൾ എന്നിവ ഏറ്റെടുക്കുന്നവർ ഒഴികെയുള്ള” എന്ന വാക്കുകൾ ചേർക്കേണ്ടതാണ്;

(ii) വിശദീകരണം 2-നുശേഷം താഴെപ്പറയുന്ന വിശദീകരണം ചേർക്കേണ്ടതാണ്, അതായത്:—

“വിശദീകരണം 3.—കെട്ടിട നിർമ്മാണത്തിനുള്ള ഒരു കോമ്പോസിറ്റ് കരാർ, ഈ ഉപഖണ്ഡത്തിൽ നിന്നും ഒഴിവാക്കപ്പെട്ടിട്ടുള്ള ജോലികൾ കരാറിൽ ഉൾപ്പെടുന്നുണ്ട് എന്ന കാരണത്താൽ മാത്രം പ്രസ്തുത ഉപഖണ്ഡത്തിൽ വ്യക്തമാക്കിയിട്ടുള്ള സ്വഭാവത്തോടുകൂടിയ കരാർ ആയി കരുതപ്പെടുവാൻ പാടുള്ളതല്ല.”

(ബി) (സി) ഖണ്ഡത്തിൽ, (i)-ാം ഉപഖണ്ഡത്തിന് താഴെപ്പറയുന്ന പരിമിതിവ്യവസ്ഥ ചേർക്കേണ്ടതാണ്, അതായത്:—

“എന്നാൽ ഈ ആക്റ്റിലോ അതിൻ കീഴിൽ ഉണ്ടാക്കപ്പെട്ട ചട്ടങ്ങളിലോ എന്തുതന്നെ അടങ്ങിയിരുന്നാലും, ഒരു വ്യാപാരിക്ക് 2015-16-നു മുൻപുള്ള കാലയളവിലേക്ക്, അങ്ങനെയുള്ള വ്യാപാരി ഈ ആക്റ്റ് പ്രകാരം രജിസ്റ്റർ ചെയ്തിട്ടുണ്ടെങ്കിലും ഇല്ലെങ്കിലും അർഹതയ്ക്ക് വിധേയമായി, ഈ ഉപഖണ്ഡ പ്രകാരം നികുതി നൽകുവാൻ, തന്റെ ഇച്ഛാനുസരണം തെരഞ്ഞെടുക്കാവുന്നതാണ്.”;

(സി) (എച്ച്) ഖണ്ഡത്തിനുശേഷം താഴെപറയുന്ന ഖണ്ഡം ചേർക്കേണ്ടതാണ്, അതായത്:—

“(i) ഒരു മൾട്ടിലൈവൽ മാർക്കറ്റിംഗ് സ്ഥാപനം ആയ ഏതെങ്കിലും വ്യാപാരിക്ക്, തന്റെ ഇച്ഛാനുസരണം, (6)-ാം വകുപ്പ് (1)-ാം ഉപവകുപ്പ് പ്രകാരം, അപ്രകാരമുള്ള ചരക്കുകൾക്ക് നൽകേണ്ട നികുതിക്ക് പകരം, സാധനങ്ങളുടെ പരമാവധി ചില്ലറ വിൽപന വിലയുടെ മേൽ സാധനങ്ങൾക്ക് ബാധകമായിട്ടുള്ള പട്ടികപ്രകാരമുള്ള നികുതി നിരക്കിൽ, നിർണ്ണയിക്കപ്പെടാവുന്ന പ്രകാരമുള്ള രീതിയിലും അപ്രകാരമുള്ള നിബന്ധനകൾക്കും നിയന്ത്രണങ്ങൾക്കും വിധേയമായും നികുതി നൽകാവുന്നതാണ് :

എന്നാൽ ഈ ഖണ്ഡത്തിലെ വ്യവസ്ഥ മൾട്ടിലൈവൽ മാർക്കറ്റിംഗ് സ്ഥാപനം മൾട്ടിലൈവൽ മാർക്കറ്റിംഗിലൂടെ അല്ലാതെ വിൽപ്പന നടത്തുന്ന പ്രകാരമുള്ള സാധനങ്ങൾക്ക് ബാധകമാകുന്നതല്ല.”

എന്നുമാത്രമല്ല 6-ാം വകുപ്പിലും 15-ാം വകുപ്പിലും എന്തുതന്നെ അടങ്ങിയിരുന്നാലും ഒരു മൾട്ടിലൈവൽ മാർക്കറ്റിംഗ് സ്ഥാപനം ഈ വ്യവസ്ഥ പ്രകാരം പരമാവധി ചില്ലറ വിൽപ്പന വിലയിന്മേൽ നികുതി നൽകുന്നപക്ഷം, പ്രസ്തുത ശ്രേണിയിൽ, പിന്നീട് വരുന്ന വ്യാപാരികൾ രജിസ്റ്റർ ചെയ്യാൻ ബാധ്യസ്ഥരല്ലാത്തതും അപ്രകാരമുള്ള സാധനങ്ങൾക്ക് നികുതി നൽകുന്നതിൽ നിന്നും ഒഴിവാക്കപ്പെടുന്നതുമാണ്.”.

(5) 10-ാം വകുപ്പ്, (1)-ാം ഉപവകുപ്പിലെ, പരിമിതിവ്യവസ്ഥയിൽ, “നാല് ശതമാനത്തിൽ” എന്ന വാക്കുകൾക്ക് പകരം “അഞ്ച് ശതമാനത്തിൽ” എന്ന വാക്കുകൾ ചേർക്കേണ്ടതാണ്;

(6) 15-ാം വകുപ്പിൽ, (2)-ാം ഉപവകുപ്പിൽ, (xi)-ാം ഇനത്തിനുശേഷം താഴെപ്പറയുന്ന ഇനങ്ങൾ ചേർക്കേണ്ടതാണ്, അതായത്:—

“(xii) ഏതെങ്കിലും മൾട്ടിലൈവൽ മാർക്കറ്റിംഗ് സ്ഥാപനം, മൾട്ടിലൈവൽ മാർക്കറ്റിംഗിൽ ഏർപ്പെട്ടിരിക്കുന്ന അവരുടെ വിതരണക്കാരനും അല്ലെങ്കിൽ ഏജന്റും അല്ലെങ്കിൽ വിതരണക്കാരനോ ഏജന്റോ:

(xiii) ജോബ്-വർക്കുകൾക്കായി സംസ്ഥാനത്തിന്റെ പുറത്തുനിന്നും ചരക്കുകൾ സ്വീകരിക്കുന്ന ഏതെങ്കിലും ജോബ് വർക്കർ.”;

(7) 16-ാം വകുപ്പിൽ, (7)-ാം ഉപവകുപ്പിൽ, (എ), (ബി) എന്നീ ഇനങ്ങൾക്ക് പകരം, യഥാക്രമം, താഴെപ്പറയുന്ന ഇനങ്ങൾ ചേർക്കേണ്ടതാണ്, അതായത്:—

“(എ) ഇറക്കുമതിക്കാരനല്ലാത്ത ഒരു വ്യാപാരിയുടെ സംഗതിയിൽ,—

- (i) മുൻവർഷം മൊത്തം വിറ്റുവരവ്
ഇരുപത്തിയഞ്ച് ലക്ഷം
രൂപവരെയാണെങ്കിൽ അഞ്ഞൂറ് രൂപ
- (ii) മുൻവർഷം മൊത്തം വിറ്റുവരവ്
ഇരുപത്തിയഞ്ച് ലക്ഷം
രൂപയ്ക്ക് മുകളിലാണെങ്കിൽ ആയിരം രൂപ

(ബി) മറ്റുള്ളവരുടെ സംഗതിയിൽ മൂവായിരം രൂപ.”;

(8) 18 സി വകുപ്പ്, (1)-ാം ഉപവകുപ്പിൽ,—

(എ) (എ) ഖണ്ഡത്തിൽ, “1961-ലെ ആദായ നികുതി ആക്റ്റ് (1961-ലെ 43-ാം കേന്ദ്ര ആക്റ്റ്) പ്രകാരം ധർമ്മസ്ഥാപനങ്ങൾക്ക് ബാധകമാകുന്ന ഒഴിവാക്കൽ ഉത്തരവുകളുടെ” എന്ന വാക്കുകൾക്കും അക്കങ്ങൾക്കും ബ്രാക്കറ്റുകൾക്കും പകരം “1961-ലെ ആദായ നികുതി ആക്റ്റിലെ (1961-ലെ 43-ാം കേന്ദ്ര ആക്റ്റ്) 12 എ എ വകുപ്പ് പ്രകാരം അങ്ങനെയുള്ള സ്ഥാപനങ്ങളുടെ രജിസ്ട്രേഷൻ” എന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്;

(ബി) ഒന്നാം പരിമിതിവ്യവസ്ഥയിൽ, “ആദായനികുതി ഒഴിവാക്കലിന്റെ ഉത്തരവുകൾ” എന്ന വാക്കുകൾക്ക് പകരം “1961-ലെ ആദായനികുതി ആക്റ്റിലെ (1961-ലെ 43-ാം കേന്ദ്ര ആക്റ്റ്) 12 എ എ വകുപ്പ് പ്രകാരം അങ്ങനെയുള്ള സ്ഥാപനങ്ങളുടെ രജിസ്ട്രേഷൻ” എന്ന വാക്കുകളും അക്കങ്ങളും ബ്രാക്കറ്റുകളും ചേർക്കേണ്ടതാണ്.

കുറിപ്പ്:—(എ), (ബി) എന്നീ ഇനങ്ങൾ 2014 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.”;

(9) 21-ാം വകുപ്പിൽ, നിലവിലുള്ള വ്യവസ്ഥ (1)-ാം ഉപവകുപ്പായി അക്കമിടേണ്ടതും അപ്രകാരം അക്കമിട്ട (1)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) (1)-ാം ഉപവകുപ്പ് പ്രകാരം സമർപ്പിച്ച പ്രതിമാസ റിട്ടേണിൽ വ്യാപാരി എന്തെങ്കിലും വിട്ടുകളഞ്ഞിട്ടുള്ളതായോ പിശക് വരുത്തിയിട്ടുള്ളതായോ കണ്ടെത്തുകയാണെങ്കിൽ, റിട്ടേണുമായി ബന്ധപ്പെട്ട റിട്ടേൺ കാലയളവിന്റെ അവസാന ദിവസം മുതൽ രണ്ട് മാസങ്ങൾക്കകം, വിട്ടുകളഞ്ഞിട്ടുള്ളതോ പിശക് വരുത്തിയിട്ടുള്ളതോ തിരുത്തിയതിനുശേഷം അയാൾ ഒരു പുതുക്കിയ റിട്ടേൺ സമർപ്പിക്കേണ്ടതാണ്. അപ്രകാരം പുതുക്കിയ റിട്ടേണിന്റെ ഫലമായി, വ്യാപാരി നൽകേണ്ടതായ നികുതി വർദ്ധിക്കുകയാണെങ്കിൽ, വ്യാപാരി, അപ്രകാരം പുതുക്കിയ റിട്ടേണിനോടൊപ്പം നികുതിയും 31-ാം വകുപ്പിൽ വ്യക്തമാക്കിയിട്ടുള്ള നിരക്കിൽ അതിൻമേലുള്ള പലിശയും പ്രസ്തുത നിരക്കിന്റെ രണ്ടിരട്ടിയിൽ കണക്കാക്കിയിട്ടുള്ള പിഴ പലിശയും അടച്ചതിനുള്ള തെളിവും ഹാജരാക്കേണ്ടതാണ്. അപ്രകാരം പുതുക്കിയ റിട്ടേൺ ലഭിക്കുന്നതിൻമേൽ 22, 24, 25 എന്നീ വകുപ്പുകളിലെ വ്യവസ്ഥകൾക്ക് വിധേയമായി, റിട്ടേൺ കാലയളവ് സംബന്ധിച്ച നികുതി തിട്ടപ്പെടുത്തൽ പൂർത്തിയാക്കിയതായി കരുതപ്പെടേണ്ടതാണ്.”;

- (10) 24-ാം വകുപ്പിൽ, (1)-ാം ഉപവകുപ്പിൽ, നാലാം പരിമിതി വ്യവസ്ഥയ്ക്ക് പകരം, താഴെപ്പറയുന്ന പരിമിതിവ്യവസ്ഥ ചേർക്കേണ്ടതാണ്, അതായത്:—

“എന്നിരുന്നാൽതന്നെയും 2015 മാർച്ച് 31-ാം തീയതി കാലാവധി അവസാനിക്കുന്ന 25 ബി വകുപ്പ് പ്രകാരം ദീർഘിപ്പിക്കലിന് വിധേയമായിട്ടുള്ളവ ഉൾപ്പെടെയുള്ള, നികുതി തിട്ടപ്പെടുത്തൽ പൂർത്തിയാക്കുന്നതിനുള്ള കാലയളവ്, 2016 മാർച്ച് 31-ാം തീയതിവരെ ദീർഘിപ്പിക്കുന്നതാണ്.”;

- (11) 25-ാം വകുപ്പ്, (1)-ാം ഉപവകുപ്പിൽ, മൂന്നാം പരിമിതി വ്യവസ്ഥയ്ക്ക് പകരം, താഴെപ്പറയുന്ന പരിമിതിവ്യവസ്ഥ ചേർക്കേണ്ടതാണ്, അതായത്:—

“എന്നിരുന്നാലും 25 ബി വകുപ്പ് പ്രകാരം ദീർഘിപ്പിക്കലിന് വിധേയമായിട്ടുള്ളവ ഉൾപ്പെടെ, 2015 മാർച്ച് 31-ാം തീയതി കാലാവധി അവസാനിക്കുന്ന നികുതി തിട്ടപ്പെടുത്തൽ പൂർത്തിയാക്കുന്നതിനുള്ള കാലയളവ് 2016 മാർച്ച് 31-ാം തീയതിവരെ ദീർഘിപ്പിക്കുന്നതാണ്.”;

- (12) 30-ാം വകുപ്പിൽ, (1)-ാം ഉപവകുപ്പിന്റെ പരിമിതിവ്യവസ്ഥ വിട്ടുകളയേണ്ടതാണ്;

- (13) 52-ാം വകുപ്പിൽ, താഴെപ്പറയുന്ന വാചകം അവസാനം ചേർക്കേണ്ടതാണ്, അതായത്:—

“ഈ ആവശ്യത്തിലേക്കായി, നിർണ്ണയിക്കപ്പെടാവുന്ന പ്രകാരമുള്ള നടപടിക്രമങ്ങൾ പാലിച്ചുകൊണ്ട്, പ്രകാരമുള്ള ഏജൻസികൾ അല്ലെങ്കിൽ അതോറിറ്റികൾ രജിസ്റ്റർ ചെയ്യേണ്ടതാണ്.”;

- (14) 54-ാം വകുപ്പിൽ,—

(എ) “ഏതെങ്കിലും നടപടികൾക്ക്” എന്ന വാക്കുകൾക്ക് ശേഷം “അല്ലെങ്കിൽ പൊതു അന്വേഷണത്തിന്റേയോ സർവ്വേയുടെയോ ആവശ്യത്തിലേക്കായി” എന്ന വാക്കുകൾ ചേർക്കേണ്ടതാണ്;

(ബി) താഴെപ്പറയുന്ന പരിമിതിവ്യവസ്ഥ ചേർക്കേണ്ടതാണ്, അതായത്:—

“എന്നാൽ പൊതു അന്വേഷണത്തിന്റേയോ സർവ്വേയുടെയോ സംഗതിയിൽ, ഡെപ്യൂട്ടി കമ്മീഷണറുടെയോ അതിനുമുകളിലുള്ള പദവിയിലെ ഒരു ഉദ്യോഗസ്ഥന്റേയോ മുൻകൂട്ടിയുള്ള അംഗീകാരത്തോടെ മാത്രം പ്രസ്തുത അധികാരം വിനിയോഗിക്കേണ്ടതാണ്.”;

- (15) 54-ാം വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“54 എ ഇലക്ട്രോണിക് കോമേഴ്സിൽ ഏർപ്പെട്ടിരിക്കുന്ന സ്ഥാപനങ്ങൾ ചില വിവരങ്ങൾ നൽകണമെന്ന്.—ഒരു ഇലക്ട്രോണിക് കോമേഴ്സ് വെബ്സൈറ്റ് വച്ചുപോരുന്ന എല്ലാ കമ്പനികളും സ്ഥാപനങ്ങളും അപ്രകാരമുള്ള സൈറ്റ് മുഖേന വിൽപ്പന നടത്തിയതും അപ്രകാരമുള്ള വിൽപ്പനയുടെ ഫലമായി സംസ്ഥാനത്തിനകത്തേക്കോ സംസ്ഥാനത്തിന്റെ പുറത്തേക്കോ കൊണ്ടുപോയതുമായ ചരക്കുകൾ സംബന്ധിച്ച വിവരങ്ങൾ, നിർണ്ണയിക്കപ്പെടാവുന്ന പ്രകാരമുള്ള ഫാറത്തിൽ ഓരോമാസവും ഫയൽ ചെയ്യേണ്ടതാണ്. ഈ ആവശ്യത്തിലേക്കായി, അവർ ഈ ആക്റ്റിൻകീഴിൽ, നിർണ്ണയിക്കപ്പെടാവുന്ന പ്രകാരമുള്ള രീതിയിൽ രജിസ്റ്റർ ചെയ്യേണ്ടതാണ്.”;

(16) 58-ാം വകുപ്പ് (1)-ാം ഉപവകുപ്പിൽ, “44-ാം വകുപ്പിലെ (8)-ാം ഉപവകുപ്പ് അല്ലെങ്കിൽ (9)-ാം ഉപവകുപ്പ്, 49-ാം വകുപ്പ്, 67-ാം വകുപ്പ്, 68-ാം വകുപ്പ്, 69-ാം വകുപ്പ് അല്ലെങ്കിൽ 70-ാം വകുപ്പ്” എന്ന വാക്കുകളും അക്കങ്ങളും ബ്രാക്കറ്റുകളും വിട്ടുകളയേണ്ടതാണ്;

(17) 82-ാം വകുപ്പിൽ,—

(എ) “തിട്ടപ്പെടുത്തുന്ന അധികാരിയുടെ പദവിയിൽ കുറയാത്ത ഏതൊരു ഉദ്യോഗസ്ഥനും” എന്ന വാക്കുകൾക്ക് ശേഷം “പൊതു അന്വേഷണത്തിലൂടെയോ സർവ്വേയിലൂടെയോ വിവരങ്ങൾ ശേഖരിക്കാവുന്നതും പ്രസ്തുത ആവശ്യത്തിലേക്കായി” എന്ന വാക്കുകൾ ചേർക്കേണ്ടതാണ്;

(ബി) താഴെപ്പറയുന്ന പരിമിതിവ്യവസ്ഥ ചേർക്കേണ്ടതാണ്, അതായത്:—

“എന്നാൽ പൊതു അന്വേഷണത്തിന്റേയോ സർവ്വേയുടെയോ സംഗതിയിൽ, ഡെപ്യൂട്ടി കമ്മീഷണറുടെ പദവിയിലോ അതിനുമുകളിലുള്ള പദവിയിലോ ഉള്ള ഉദ്യോഗസ്ഥന്റെ മുൻകൂട്ടിയുള്ള അംഗീകാരത്തോടെ മാത്രം പ്രസ്തുത അധികാരം വിനിയോഗിക്കേണ്ടതാണ്.”;

(18) 94-ാം വകുപ്പ്, (2A) ഉപവകുപ്പിൽ, “നൽകേണ്ടതായ മുഴുവൻ നികുതിയും” എന്ന വാക്കുകൾക്ക് ശേഷം “അതിന്മേൽ അപ്രകാരം നികുതി നൽകുന്ന തീയതി വരെയുള്ള പലിശയും” എന്ന വാക്കുകൾ ചേർക്കേണ്ടതാണ്.”;

(19) പട്ടികകളിൽ,—

(എ) ഒന്നാം പട്ടികയിൽ,—

(i) ക്രമനമ്പർ 3-ൽ, ശീർഷകത്തിൽ, “കോഴിത്തീറ്റയും” എന്ന വാക്ക് വിട്ടുകളയേണ്ടതാണ്;

(ii) ക്രമനമ്പർ 4 എ-യും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(iii) ക്രമനമ്പർ 7-ൽ, അതിനെതിരെയുള്ള (2)-ാം കോളത്തിലെ ഉൾക്കുറിപ്പിൽ, അവസാനം “മൂന്നാം പട്ടികയിൽ പ്രത്യേകം പറഞ്ഞിട്ടുള്ളവ ഒഴികെയുള്ള” എന്ന വാക്കുകൾ അവസാനം ചേർക്കേണ്ടതാണ്;

(iv) ക്രമനമ്പർ 17എ-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“17 എ. ഗ്ലാസ് ഫൈബർ റീ ഇൻഫോർസ്ഡ് ജിപ്സം കൊണ്ട് ഉണ്ടാക്കിയ ഫാബ്രിക്കേറ്റഡ് വാൾ പാനലുകൾ

***”;

(v) ക്രമനമ്പർ 18-ൽ,—

(എ) (4)-ാം ഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ബി) (5)-ാം ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും പകരം, യഥാക്രമം, താഴെപ്പറയുന്ന ഇനവും ഉൾക്കുറിപ്പുകളും ചേർക്കേണ്ടതാണ്, അതായത്:—

“(5) മൽസ്യഫെഡും സർക്കാർ അംഗീകരിച്ച തീര മൈത്രി യൂണിറ്റുകളും, മൽസ്യത്തൊഴിലാളി സഹകരണ സംഘങ്ങളും വിൽക്കുന്ന നൈലോൺ റോപ്പുകളും പോളിസ്റ്റർ റോപ്പുകളും പോളിസ്റ്റർ ടൈനുകളും, മറ്റു പ്ലാസ്റ്റിക് റോപ്പുകളും ടൈനുകളും ****”;

(സി) (6)-ാം ഇനവും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(vi) ക്രമനമ്പർ 23 എ-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്.

(vii) ക്രമനമ്പർ 24 ബി-യിൽ, താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:—

“കുറിപ്പ്:—ഈ ഉൾക്കുറിപ്പ്, 2005 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്”;

(viii) ക്രമനമ്പർ 39-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെപ്പറയുന്ന ക്രമനമ്പരുകളും ഉൾക്കുറിപ്പുകളും ചേർക്കേണ്ടതാണ്, അതായത്:—

“39എ. പ്ലാസ്റ്റിക് റീസൈക്ലിംഗ് പ്ലാന്റും മെഷീനിയും ****

39ബി. പ്ലാസ്റ്റിക് റീസൈക്കിൾ ചെയ്ത് ലഭിക്കുന്ന പൈറോലിസിസ് ഓയിൽ, അങ്ങനെയുള്ള റീസൈക്ലിംഗ് യൂണിറ്റുകളിൽനിന്നുള്ള വിൽപനയുടെ ഘട്ടത്തിൽ ****”;

(ix) ക്രമനമ്പർ 42ബി-യ്ക്കും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“42സി. റബ്ബർ വുഡ് ****”;

(x) ക്രമനമ്പർ 46 എ-യും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(xi) ക്രമനമ്പർ 51-ഉം അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(xii) ക്രമനമ്പർ 55-ൽ (2)-ാം കോളത്തിലെ ശീർഷകത്തിൽ, “ഖാദി ആന്റ് വില്ലേജ് ഇൻഡസ്ട്രീസ് കമ്മീഷൻ” എന്ന വാക്കുകൾ അവസാനം ചേർക്കേണ്ടതാണ്;

(xiii) ക്രമനമ്പർ 62-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“63. ഉപയോഗിച്ച പ്ലാസ്റ്റിക്കും ഇലക്ട്രോണിക് മാലിന്യവും

**** ”.

(ബി) രണ്ടാം പട്ടികയിൽ,—

(i) ക്രമനമ്പർ 1-ൽ,—

(എ) (2)-ാം ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കുംപകരം, യഥാക്രമം, താഴെപ്പറയുന്ന ഇനവും ഉൾക്കുറിപ്പുകളും ചേർക്കേണ്ടതാണ്, അതായത്:—

“(2) ഡയറക്ടർ ജനറൽ ഓഫ് ഫോറിൻ ട്രേഡ് വിജ്ഞാപനം ചെയ്ത ഏജൻസികളും രാജ്യത്തിനകത്തേക്ക് സ്വർണ്ണം ഇറക്കുമതി ചെയ്യുന്നതിന് ഭാരതീയ റിസർവ്വ് ബാങ്ക് അധികാരപ്പെടുത്തിയ ഏജൻസികളും വിൽക്കുന്ന സ്വർണ്ണമോ, സ്വർണ്ണക്കട്ടികളോ പ്രസ്തുത ഏജൻസികൾ നടത്തുന്ന വിൽപനയുടെ ഘട്ടത്തിലും സംസ്ഥാനത്തിനകത്ത് വ്യാപാരികൾ പിന്നീട് നടത്തുന്ന വിൽപനയിലും.

**** ”;

(ബി) (7) മുതൽ (12) വരെയുള്ള ഇനങ്ങളും അവയ്ക്കെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്;

(ii) ക്രമനമ്പർ 6-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെ പറയുന്ന ക്രമനമ്പരുകളും ഉൾക്കുറിപ്പുകളും ചേർക്കേണ്ടതാണ്, അതായത്:—

“7എ എംബ്രോയിഡറി അഥവാ സ്റ്റിറി വസ്തുക്കൾ, അതായത് ഇമി, സ്റ്റിറികസബ്, സെയ്മ, ഡബ്ക, ചുമ്മകി, ഗോട്ടോ സിതാര, നഖസി, കോറാ ഗ്ലാസ് ബീഡ്, ബാദിയ—

- | | |
|--|------------|
| (1) പ്രതലം കാണാത്ത തരത്തിലുള്ള ചിത്രത്തെയ്ൽ | 5810.10.00 |
| (2) പരുത്തിത്തുണികൊണ്ടുള്ള മറ്റ് ചിത്രത്തെയ്ൽ | 5810.91.00 |
| (3) മനുഷ്യ നിർമ്മിത നൂലുകൊണ്ടുള്ള ചിത്രത്തെയ്ൽ | |
| (എ) ചിത്രത്തെയ്ലോടുകൂടിയ ബാഡ്ജുകളും അലങ്കാരങ്ങളും അതുപോലെ ഉള്ളവയും | 5810.92.10 |
| (ബി) ചിത്രത്തെയ്ൽ ചെയ്ത മറ്റു വസ്തുക്കൾ | 5810.92.90 |
| (4) മറ്റു തുണിത്തരങ്ങൾ കൊണ്ടുള്ള ചിത്രത്തെയ്ൽ | 5810.99.00 |
| (5) സ്റ്റിറി വസ്തുക്കൾ | **** |
| 8. കൈത്തറി തുണി, കൈത്തറി ബെഡ്ഷീറ്റും തലയണ ഉറയും | *** |
| 9. പ്രകൃതിദത്ത സിൽക്കിനാൽ നിർമ്മിതമായ സിൽക്ക് തുണിത്തരങ്ങളും സാരിയും | 5007 |
| 10. ടെക്സ്റ്റൈൽ തുണിത്തരങ്ങൾ | |
| (1) കമ്പിളി | |
| (എ) കടഞ്ഞെടുത്ത കമ്പിളിയിൽ നിന്ന് അല്ലെങ്കിൽ മൃഗങ്ങളുടെ കടഞ്ഞെടുത്ത രോമത്തിൽ നിന്ന് നെയ്തെടുത്ത തുണിത്തരങ്ങൾ | 5111 |
| (ബി) കോംബ് ചെയ്ത കമ്പിളിയിൽ നിന്നോ കോംബ് ചെയ്ത ഫൈൻ മൃഗരോമത്തിൽ നിന്നോ നെയ്തെടുത്ത തുണിത്തരങ്ങൾ | 5112 |
| (സി) മൃഗത്തിന്റെ പരുപരുത്ത രോമത്തിൽ നിന്നോ അല്ലെങ്കിൽ കുതിരയുടെ രോമത്തിൽ നിന്നോ നെയ്തെടുത്ത തുണിത്തരങ്ങൾ | 5113 |

(2) പരുത്തി

- (എ) 85 ശതമാനമോ അതിലധികമോ പരുത്തിയോടുകൂടിയുള്ളതും 200 ഗ്രാം/മീറ്റർ² അധികരിക്കാതെ ഭാരമുള്ളതും ആയ നെയ്തെടുത്ത പരുത്തി തുണിത്തരങ്ങൾ 5208
- (ബി) 85 ശതമാനമോ അതിലധികമോ പരുത്തിയോടുകൂടിയുള്ളതും 200 ഗ്രാം/മീറ്റർ² അധികരിച്ചുള്ള ഭാരമുള്ളതും ആയ നെയ്തെടുത്ത പരുത്തി തുണിത്തരങ്ങൾ 5209
- (സി) 85 ശതമാനത്തിൽ കുറവ് പരുത്തിയുള്ളതും മനുഷ്യ നിർമ്മിത നൂലോടുകൂടി മാത്രം കലർത്തിയതും 200 ഗ്രാം/മീറ്റർ² ഭാരത്തിൽ അധികരിക്കാത്തതുമായ നെയ്തെടുത്ത പരുത്തി തുണിത്തരങ്ങൾ 5210
- (ഡി) 85 ശതമാനത്തിൽ കുറവ് പരുത്തിയുള്ളതും മനുഷ്യ നിർമ്മിത നൂലോടുകൂടി മാത്രമായോ അഥവാ കൂട്ടികലർത്തിയോ പരുത്തിയുടെ ഭാരത്തോടുകൂടി 200 ഗ്രാം/മീറ്റർ² തൂക്കത്തിൽ കൂടിയ നെയ്തെടുത്ത പരുത്തി തുണിത്തരങ്ങൾ 5211
- (ഇ) മറ്റു നെയ്തെടുത്ത പരുത്തിതുണിത്തരങ്ങൾ 5212
- (3) നെയ്തെടുത്ത ഫ്ളാക്സ് തുണിത്തരങ്ങൾ 5309
- (4) നെയ്തെടുത്ത ചണത്തിന്റെയോ അല്ലെങ്കിൽ മറ്റ് ടെക്സ്റ്റൈൽ അടിസ്ഥാനമാക്കിയ നാരിന്റെയോ തുണിത്തരങ്ങൾ 5310
- (5) നെയ്തെടുത്ത മറ്റ് വെജറ്റബിൾ ടെക്സ്റ്റൈൽ നാരിന്റെ തുണിത്തരങ്ങൾ, നെയ്തെടുത്ത പേപ്പർ യാണിന്റെ തുണിത്തരങ്ങൾ 5311

(6) മനുഷ്യനിർമ്മിത ഫിലമെന്റുകൾ

(എ) 5404-എച്ച്. എസ്. എൻ. ശീർഷകത്തിൽ വരുന്ന വസ്തുക്കളിൽ നിന്നും നെയ്തെടുത്ത തുണിത്തരങ്ങൾ ഉൾപ്പെടെ സിന്തറ്റിക് ഫിലമെന്റ് നൂലിൽ നിന്നും നെയ്തെടുത്ത തുണിത്തരങ്ങൾ 5407

(ബി) 5405-എച്ച്. എസ്. എൻ. ശീർഷകത്തിൽ വരുന്ന വസ്തുക്കളിൽ നിന്നും നെയ്തെടുത്ത തുണിത്തരങ്ങൾ ഉൾപ്പെടെ കൃത്രിമ ഫിലമെന്റ് നൂലിൽ നിന്നും നെയ്തെടുത്ത തുണിത്തരങ്ങൾ 5408

(7) മനുഷ്യനിർമ്മിത സ്റ്റേപ്പിൾ ഫൈബറുകൾ

(എ) 85 ശതമാനമോ അതിൽ കൂടുതലോ ഭാരമുള്ള സിന്തറ്റിക് സ്റ്റേപ്പിൾ ഫൈബറുകൾ അടങ്ങിയ സിന്തറ്റിക് ഫിലമെന്റ് സ്റ്റേപ്പിൾ ഫൈബർ കൊണ്ട് നെയ്തെടുത്ത തുണിത്തരങ്ങൾ 5512

(ബി) 85 ശതമാനത്തിൽ കുറഞ്ഞ ഭാരമുള്ളതും $170 \text{ ഗ്രാം/മീറ്റർ}^2$ -ൽ കവിയാത്ത ഭാരമുള്ളതും, പരുത്തിമാത്രമോ അല്ലെങ്കിൽ പ്രധാനമായും കലർത്തിയതോ ആയ സ്റ്റേപ്പിൾ ഫൈബറുകൾ അടങ്ങുന്ന സിന്തറ്റിക് സ്റ്റേപ്പിൾ ഫൈബർ കൊണ്ട് നെയ്തെടുത്ത തുണിത്തരങ്ങൾ 5513

(സി) 85 ശതമാനത്തിൽ കുറഞ്ഞ ഭാരമുള്ളതും $170 \text{ ഗ്രാം/മീറ്റർ}^2$ -ൽ കവിയാത്ത ഭാരമുള്ളതോ പരുത്തിമാത്രമോ അല്ലെങ്കിൽ പ്രധാനമായും കലർത്തിയതോ ആയ അങ്ങനെയുള്ള തുണിത്തരങ്ങൾ അടങ്ങുന്ന സിന്തറ്റിക് സ്റ്റേപ്പിൾ ഫൈബറുകൾ കൊണ്ട് നെയ്തെടുത്ത തുണിത്തരങ്ങൾ 5514

(ഡി) സിന്തറ്റിക് സ്റ്റേപ്പിൾ ഫൈബറുകൾ കൊണ്ട് നെയ്തെടുത്ത മറ്റ് തുണിത്തരങ്ങൾ 5515

(ഇ) കൃത്രിമമായ സ്റ്റേപ്പിൾ ഫൈബറുകൾ കൊണ്ട് നെയ്തെടുത്ത തുണിത്തരങ്ങൾ 5516

(8) പ്രത്യേകം നെയ്തെടുത്ത തുണിത്തരങ്ങൾ;
റഫ്റ്റ് ചെയ്ത ടെക്സ്റ്റൈൽ തുണിത്തരങ്ങൾ;
ലെയ്സ്, ടേപ്പ്സ്ക്രീകൾ ട്രിമ്മിങ്ങുകൾ;
എംബ്രോയിഡറി

(എ) 5802 അഥവാ 5806-ാം നമ്പർ
എച്ച്. എസ്. എൻ. ശീർഷകത്തിലേ
തല്ലാത്ത നെയ്തെടുത്ത പൈൽ
തുണിത്തരങ്ങളും ചെന്നൈ
തുണിത്തരങ്ങളും 5801

(ബി) 5806-ാം നമ്പർ എച്ച്. എസ്. എൻ.
ശീർഷകത്തിലെ കട്ടി കുറഞ്ഞ
തുണിത്തരങ്ങളല്ലാത്ത ടെറി
ടൗവ്വലിങ്ങും സമാനമായ നെയ്തെടുത്ത
ടെറി തുണിത്തരങ്ങളും; 5703-ാം നമ്പർ
ശീർഷകത്തിലേ തല്ലാത്ത റഫ്റ്റ്
ചെയ്ത ടെക്സ്റ്റൈൽ തുണിത്തരങ്ങൾ 5802

(സി) 5806-ാം നമ്പർ എച്ച്. എസ്. എൻ.
ശീർഷകത്തിലെ കട്ടി കുറഞ്ഞ
തുണിത്തരങ്ങളല്ലാത്ത ഗ്ലൗസ് 5803

(ഡി) 6002 മുതൽ 6006 വരെയുള്ള
എച്ച്. എസ്. എൻ. ശീർഷകത്തിലെ
തുണിത്തരങ്ങൾ അല്ലാത്ത നെയ്തെടു
ക്കുന്നതും നിറ്റ് ചെയ്തതോ ക്രോഷെ
ചെയ്തതോ ആയ തുണിത്തരങ്ങൾ
ഉൾപ്പെടാത്ത മറ്റ് മൊത്ത തുണി
ത്തരങ്ങളും റുള്ളീസുകളും, കഷ്ണങ്ങളാ
യുള്ള ലെയ്സ് സ്ക്രീപ്പുകൾ
അഥവാ മൊർട്ട്വീഫുകൾ 5804

(ഇ) ഗോബ്ലിനുകൾ, ഫ്ലാൻറുകൾ, ഔബുസ്
നുകൾ ബ്യൂവലുകൾ എന്നീ തരത്തിലുള്ള
കൈകൊണ്ട് നെയ്തെടുത്ത ടേപ്പ്
സ്ക്രീകളും സമാനമായവയും
നീഡിൽ വർക്ക് ചെയ്ത ടേപ്പ്
സ്ക്രീകളും (ഉദാഹരണമായി പെറ്റിറ്റ്
പോയിന്റ്, ക്രോസ്സ്റ്റിച്ച്) ഉണ്ടാക്കിയതോ
അല്ലാത്തതോ 5805

- (എഫ്) 5807-ാം നമ്പർ എച്ച്. എസ്. എൻ. ശീർഷകത്തിലെ സാധനങ്ങൾ അല്ലാത്ത കട്ടി കുറഞ്ഞ നെയ്തെടുത്ത തുണിത്തരങ്ങൾ; ഒട്ടിപ്പിടിക്കുന്നതിലൂടെയും കൂട്ടിച്ചേർത്ത വെഫ്റ്റോട് അല്ലാത്തതുമായ വാർപ്പ് അടങ്ങുന്ന കട്ടികുറഞ്ഞ തുണിത്തരങ്ങൾ (ബോൾഡക്സ്) 5806
- (ജി) മറ്റെങ്ങും വ്യക്തമാക്കിയിട്ടില്ലാത്തതോ ഉൾപ്പെടുത്താത്തതോ വസ്ത്രങ്ങൾ അലങ്കരിക്കുന്നതിനോ സമാന ആവശ്യങ്ങൾക്ക് ഉപയോഗിക്കുന്നതോ ആയ 5605-ാം നമ്പർ എച്ച്. എസ്. എൻ. ശീർഷകത്തിൽ ഉള്ള ലോഹ നൂലാൽ നെയ്തെടുത്ത തുണിത്തരങ്ങളും നെയ്തെടുക്കാത്ത തുണിത്തരങ്ങളോ ലോഹ നൂലോ 5809
- (9) പുസ്തകങ്ങളുടെയോ അഥവാ അതേ ഗണത്തിൽപ്പെട്ടവയുടേയോ പുറംചട്ടയ്ക്കായി ഉപയോഗിക്കുന്ന ഒരു തരത്തിലുള്ള പശയോ അഥവാ കഞ്ഞിപ്പശയുള്ള പദാർത്ഥങ്ങളോ കൊണ്ട് പൊതിഞ്ഞ ടെക്സ്റ്റൈൽ തുണിത്തരങ്ങൾ; പകർപ്പെടുപ്പു തുണി; തയ്യാറാക്കിയ പെയിന്റിംഗ് കാൻവാസ്; ബക്രമും (പുസ്തകം ബയന്റ് ചെയ്യാൻ ഉപയോഗിക്കുന്ന കട്ടിത്തുണി) തൊപ്പി നിർമ്മാണത്തിന് അടിസ്ഥാനമായി ഉപയോഗിക്കുന്ന സമാനമായ ഒരു തരത്തിലുള്ള കട്ടിയായ ടെക്സ്റ്റൈൽ തുണിത്തരങ്ങൾ 5901
- (10) വളരെ ഉറപ്പുള്ള നെയ്ത്തുനൂൽ അഥവാ മറ്റ് പോളിമറുകൾ അഥവാ പോളിയസ്റ്ററുകൾ അഥവാ വിസ്കോസ് റയോൺകൊണ്ടുള്ള ടയർ കോർഡ് തുണിത്തരങ്ങൾ 5902
- (11) ടെക്സ്റ്റൈൽ വോൾ കവറിംഗ് 5905
- (12) വളരെ ഉറപ്പുള്ള നെയ്ത്തുനൂൽ മറ്റ് പോളിമറുകൾ അഥവാ പോളിയസ്റ്ററുകൾ അഥവാ വിസ്കോസ് റയോൺ കൊണ്ടുള്ള ടയർ കോർഡ് തുണിത്തരങ്ങൾ അല്ലാത്ത റബ്ബറൈസ് ചെയ്ത ടെക്സ്റ്റൈൽ തുണിത്തരങ്ങൾ 5906

- (13) മറ്റു വിധത്തിൽ ഇംപ്രഗേറ്റ് ചെയ്തതോ കോട്ട് ചെയ്തതോ കവർ ചെയ്തതോ അല്ലാത്ത ടെക്സ്റ്റൈൽ തുണിത്തരങ്ങൾ, നാടകശാല ദൃശ്യം, സ്റ്റുഡിയോ പിൻ തിരശ്ശീലകൾ അഥവാ അതേ ഗണത്തിൽ പെട്ടവയോ ആയ പെയിന്റ് ചെയ്ത കാൻവാസുകൾ 5907
- (14) നിറ്റ് ചെയ്തതോ അഥവാ ക്രോഷെ ചെയ്തതോ ആയ തുണിത്തരങ്ങൾ :
- (എ) നിറ്റ് ചെയ്തതോ ക്രോഷെ ചെയ്തതോ ആയ 'ലോങ് പൈൽ' തുണിത്തരങ്ങളും, ടെറി തുണിത്തരങ്ങളും ഉൾപ്പെടുന്നതുമായ പൈൽ തുണിത്തരങ്ങൾ 6001
- (ബി) 6001-ാം നമ്പർ എച്ച്. എസ്. എൻ. ശീർഷകത്തിൽ അല്ലാത്ത 30 സെ. മീ. കവിയാത്ത വീതിയുള്ള 5 ശതമാനമോ അതിലധികമോ ഇലാസ്റ്റോമെറിക് നൂൽ അടങ്ങിയ ഭാരമുള്ള റബ്ബർ നാരുകളുടെ നിറ്റ് ചെയ്തതോ ക്രോഷെ ചെയ്തതോ ആയ തുണിത്തരങ്ങൾ 6002
- (സി) 6001 അഥവാ 6002 എച്ച്. എസ്. എൻ. ശീർഷകത്തിലേതല്ലാത്ത 30 സെ. മീറ്റർ കവിയാത്ത വീതിയുള്ള നിറ്റ് ചെയ്തതോ ക്രോഷെ ചെയ്തതോ ആയ തുണിത്തരങ്ങൾ 6003
- (ഡി) 6001-ാം നമ്പർ എച്ച്.എസ്. എൻ. ശീർഷകത്തിലേതല്ലാത്ത അഞ്ച് ശതമാനമോ അതിൽ കൂടുതലോ ഭാരമുള്ള ഇലാസ്റ്റോമെറിക് നൂലോ റബ്ബർ ഇഴയോ അടങ്ങുന്ന 30 സെ.മീറ്റർ കവിയുന്ന നിറ്റ് ചെയ്തതോ ക്രോഷെ ചെയ്തതോ ആയ തുണിത്തരങ്ങൾ 6004
- (ഇ) 6001 മുതൽ 6004-ാം നമ്പർ വരെയുള്ള എച്ച്. എസ്. എൻ. ശീർഷകത്തിലേതല്ലാത്ത (ഗാലൻ നിറ്റിംഗ് മെഷീനുകളിൽ ഉണ്ടാക്കിയവ ഉൾപ്പെടുന്ന) റാപ്പ് നിറ്റ് തുണിത്തരങ്ങൾ 6005
- (എഫ്) നിറ്റ് ചെയ്തതോ ക്രോഷെ ചെയ്തതോ ആയ മറ്റ് തുണിത്തരങ്ങൾ 6006

11. തയ്യാറാക്കിയ കോഴിത്തീറ്റ

****”;

(സി) മൂന്നാം പട്ടികയിൽ,—

(i) ക്രമനമ്പർ 18-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെ പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“18എ തറ വൃത്തിയാക്കുന്നതിനും ടോയിലറ്റ് വൃത്തിയാക്കുന്നതിനും ഉപയോഗിക്കുന്ന പ്ലാസ്റ്റിക് കൊണ്ട് നിർമ്മിച്ച ചുലുകളും ബ്രഷുകളും മോപ്പുകളും

****”;

(ii) ക്രമനമ്പർ 51എ യിൽ, (8)-ാം ഇനത്തിനും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെ പറയുന്ന ഇനങ്ങളും ഉൾക്കുറിപ്പുകളും ചേർക്കേണ്ടതാണ്, അതായത്:—

(9) സ്വർണ്ണ പ്ലാനിക്കാരന്റെയോ, വെള്ളി പ്ലാനിക്കാരന്റെയോ പണിയായുധങ്ങളും അമൂല്യലോഹങ്ങൾ കൊണ്ടുപൊതിഞ്ഞ ലോഹത്തിന്റെ പാത്രങ്ങളും അമൂല്യ ലോഹത്തിന്റെ ഭാഗങ്ങളും 7114

(10) അമൂല്യലോഹങ്ങൾ കൊണ്ടുള്ളതോ അമൂല്യലോഹങ്ങൾ കൊണ്ടുപൊതിഞ്ഞ ലോഹങ്ങൾ കൊണ്ടുള്ളതോ ആയ മറ്റ് വസ്തുക്കൾ 7115

(11) വെള്ളി, ഭാഗികമായി നിർമ്മിച്ചത് 7106.92

(12) സ്വർണ്ണം, ഭാഗികമായി നിർമ്മിച്ചത് 7108.13.00

(13) അമൂല്യ ലോഹങ്ങളുടെ അവശിഷ്ടങ്ങളും ലോഹകഷ്ണങ്ങളും 7112

(14) സ്വർണ്ണ നാണയങ്ങൾ ***

(15) രണ്ടാം പട്ടികയിൽ പ്രത്യേകം പറഞ്ഞിട്ടുള്ളതല്ലാത്ത സ്വർണ്ണ കട്ടികൾ ****”;

(iii) ക്രമനമ്പർ 92-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“92 എ ഒന്നാം പട്ടികയിൽ ഉൾപ്പെടുത്തിയിട്ടില്ലാത്ത നൈലോൺ റോപ്പ്

****”;

(iv) ക്രമനമ്പർ 97 എ യിൽ, താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:—

“കുറിപ്പ്—ഈ ഉൾക്കുറിപ്പ് 2011 ജൂലൈ 19-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.”;

(v) ക്രമനമ്പർ 99-നും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെപ്പറയുന്ന ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“99 എ ഒന്നാം പട്ടികയിൽ ഉൾപ്പെടുത്തിയിട്ടില്ലാത്ത
പോളിസ്റ്റർ റോപ്പും പോളിസ്റ്റർ ടൈനും മറ്റു
പ്ലാസ്റ്റിക് റോപ്പുകളും ടൈനുകളും *****”;

(vi) ക്രമനമ്പർ 100-ൽ, ശീർഷകത്തിന്റെ ആദ്യഭാഗത്ത്,
“6-ാം വകുപ്പ് (1)-ാം ഉപവകുപ്പ് (എ) ഖണ്ഡത്തിലെ പട്ടികയിൽ ക്രമനമ്പർ
3 ബി യിൽ പറഞ്ഞിട്ടുള്ളവ ഒഴികെ” എന്ന വാക്കുകളും അക്കങ്ങളും
അക്ഷരങ്ങളും ചേർക്കേണ്ടതാണ്;

(vii) ക്രമനമ്പർ 130-നും അതിനെതിരെയുള്ള (2)-ഉം
(3)-ഉം കോളങ്ങളിലെ ഉൾക്കുറിപ്പുകൾക്കും പകരം, യഥാക്രമം, താഴെ പറയുന്ന
ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“130. ഇലക്ട്രോണിക് കളിപ്പാട്ടങ്ങളും പ്ലാസ്റ്റിക്
കളിപ്പാട്ടങ്ങളും ഒഴികെയുള്ള കളിപ്പാട്ടങ്ങൾ *****”;

(viii) ക്രമനമ്പർ 146-നും അതിനെതിരെയുള്ള (2)-ഉം
(3)-ഉം കോളങ്ങളിലെ ഉൾക്കുറിപ്പുകൾക്കും ശേഷം, യഥാക്രമം, താഴെ പറയുന്ന
ക്രമനമ്പരും ഉൾക്കുറിപ്പുകളും ചേർക്കേണ്ടതാണ്, അതായത്:—

“147. സർക്കാർ വിജ്ഞാപനം ചെയ്തിട്ടുള്ളതും
സംസ്ഥാനത്ത് സ്ഥിതി ചെയ്യുന്നതുമായ
യൂണിറ്റുകൾ നിർമ്മിച്ച പ്രതിരോധ ആവശ്യ
ത്തിനായുള്ള ഇലക്ട്രോണിക് ചരക്കുകളും
സംവിധാനങ്ങളും *****”;

(ഡി) ലിസ്റ്റ് എ യിൽ,—

(i) ക്രമനമ്പർ 84എ യിൽ, താഴെപ്പറയുന്ന കുറിപ്പ് ചേർക്കേണ്ടതാണ്, അതായത്:—

“കുറിപ്പ്— ഈ ഉൾക്കുറിപ്പ് 2005 ഏപ്രിൽ 1-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.”;

(ii) ക്രമനമ്പർ 136 എ. യും അതിനെതിരെയുള്ള (2)-ഉം (3)-ഉം കോളങ്ങളിലെ ഉൾക്കുറിപ്പുകളും വിട്ടുകളയേണ്ടതാണ്.

(ശരിത്തർജ്ജമ)

കെ. എ. ശ്രീലത,

നിയമവകുപ്പ് അഡീഷണൽ സെക്രട്ടറി.
